

۵۔ قرآن شریف پر عمل کیا جائے:

قرآن مجید پر عمل کرنا مسلمان پر فرض ہے، اسے اپنی زندگی کا رہبر اور راہنما بنانا ہر ایمان دار کا نصب العین ہے۔ حقیقت یہی ہے کہ قرآن کو سمجھنا اور پڑھنا تب ہی مفید ہوگا جب اس پر عمل کیا جائے۔ کیونکہ دنیا و آخرت کی کامیابی اسی سے وابستہ ہے اور فلاح دارین اسی پر منحصر ہے۔ اللہ تعالیٰ فرماتا ہے: ﴿وَلِكُلِّ دَرَجَاتٍ مِمَّا عَمِلُوا﴾ (الأحقاف: ۱۹) ”اور ہر ایک کے درجات ان کے عمل کے مطابق ہوں گے۔“

قرآن میں ہماری انفرادی زندگی کے احکام اور اجتماعی قوانین بھی موجود ہیں اور اللہ تعالیٰ نے تفصیلی ہدایات اس لیے ہمیں عطا کی ہیں کہ ہم ان کے مطابق زندگی بسر کریں۔ اگر ہم اپنی اپنی بساط کی حد تک اپنی ذات، اہل و عیال اور گلی و محلے میں اللہ تعالیٰ کی شریعت کو نافذ نہیں کرتے تو یہ بڑی ناشکری کی بات ہے۔ اللہ تعالیٰ فرماتا ہے: ﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ﴾ ”جو لوگ اللہ کے نازل کردہ قوانین کے مطابق فیصلہ نہیں کرتے وہی کافر ہیں۔“ [المائدة ۴۴]

”اللهم انى اسالك بكل اسم هو لك سميت به نفسك او انزلته فى كتابك او علمته احدا من خلقك او استاثرت به فى علم الغيب عندك ان تجعل القرآن العظيم ربيع قلبي ونور صدري وجلاء حزني وذهاب همى وغمى“ (صححه الألبانى فى السلسلة ۱۹۹، شرح العقيدة الطحاوية/ ۱۰۸)



’کل‘ اور ’آج‘ کا فرق (بقیہ از صفحہ 34)

- ☆ کل لوگ اللہ کی راہ میں خفیہ خرچ کرتے تھے، آج اللہ کی راہ میں خرچ کرتے وقت اپنا فوٹو بنواتے ہیں۔
 - ☆ کل گھروں سے تلاوت قرآن پاک کی آوازیں آتی تھیں، آج گانوں اور فحش گیتوں کا شور سنائی دیتا ہے۔
 - ☆ کل مالدار لوگ مدرسہ اور مسجدیں بناتے تھے، آج مالدار لوگ سینے اور عیاشی و فحاشی کے اڈے قائم کرتے ہیں۔
 - ☆ کل لوگ مجاہدین کو اپنا ہیرو کہتے تھے، آج لوگ فلمی اداکاروں اور کھلاڑیوں کو ہیرو تصور کرتے ہیں۔
- میرے بھائیو! غور کریں آج ہم کس قدر شیطانی جال میں پھنستے جا رہے ہیں۔ یہ سب کافروں کی تہذیب و تمدن ہے۔ ذرا سوچے اور اپنی اصلاح کی کوشش کیجیے۔ شکر یہ

(عبدالقیوم سلٹی۔ پولیس لائن گلگت)

صحابہ کرام ﷺ روئے زمین کا افضل ترین طبقہ

عبدالرحیم روزی

قرآن کی روشنی میں صحابہ کرام کی عدالت اور عظمت (بقیہ)

۱۳۔ صحابہ کرام ﷺ کے اوپر اللہ تعالیٰ ﷻ کا دست مبارک ہے، جو شفقت و رحمت اور فضل و کرم سے بھرپور ہے۔

﴿يد الله فوق ايديهم﴾ (الفتح: ۱۰)

۱۴۔ کافروں پر گرم اپٹوں پر زم، بڑے ہی عبادت گزار، رضائے الہی کے خوگر، ان کی نشانیاں چہروں سے عیاں ہیں۔ ان کا تذکرہ اور مثال کتب سادہ میں بڑھتی ہوئی دلربا فضل کی مانند ہے۔ ان سے نفرت اور چڑکھار کو ہی ہو سکتا ہے۔ ﴿محمد رسول الله والذين معه أشداء على الكفار رحماء بينهم تراهم ركعاً سجداً يبتغون فضلاً من الله ورضواناً سيماهم في وجوههم من أثر السجود ذلك مثلهم في التوراة ومثلهم في الانجيل كزرع أخرج شطأه فآزره فاستغلظ فاستوى على سوقه يعجب الزراع ليغيظ بهم الكفار﴾ (الفتح: ۲۹)

انجیل متی باب ۱۳ فقرہ ۳۰، ۳۲ میں ہے ”آسمان کی بادشاہت رائی کے دانے کی مانند ہے جسے ایک شخص نے اپنے کھیت میں بویا وہ سب بیجوں سے چھوٹا تو ہے مگر جب بڑھتا ہے تو سب سے بڑا اور ایسا درخت ہو جاتا ہے کہ ہوا کے پرندے اس کی ڈالیوں پر بسیر کرتے ہیں۔“

۱۵۔ صراط مستقیم کے راہی ہیں: ﴿ويهدىكم صراطاً مستقيماً﴾ (الفتح: ۲۰)

۱۶۔ اسلام کی راہ میں ان کی مالی قربانیوں کے برابر بعد کی بڑی سے بڑی قربانی بھی نہیں ہو سکتی۔ ﴿لا يستوى منكم من أنفق من قبل الفتح وقاتل أولئك أعظم درجة من الذين أنفقوا من بعد وقاتلوا وكلا وعد الله الحسنى والله بما تعملون خبير﴾ (الحديد: ۱۰)

۱۷۔ یہی ال تقویٰ ہیں: ﴿اذ جعل الذين كفروا في قلوبهم الحمية حمية الجاهلية فأنزل الله سكينته

على رسوله وعلى المؤمنين وألزمهم كلمة التقوى وكانوا أحق بها وأهلها﴾ (الفتح: ۲۶)

۱۸۔ یہی مثالی طبقہ ہے: یکسوئی اور عزم صمیم سے اللہ کے دین کے معاملے میں اپنے باپ، بھائی، اولاد اور خاندان تک کی پروا

نہیں کرتے تھے، یہی لوگ حزب اللہ ہیں۔ ﴿لا تجرد قوما يؤمنون بالله واليوم الآخر يوآدون من حاد الله ورسوله

ولو كانوا ابناءهم أو ابناؤهم أو اخوانهم أو عشرتهم أولئك كتب في قلوبهم الايمان وأيدهم بروح منه ويدخلهم جنت تجري من تحتها الأنهار خالدين فيها رضى الله عنهم ورضوا عنه أولئك حزب الله ألا ان حزب الله هم المفلحون ﴿المجادلة: ۲۲﴾

۱۹۔ یہی حقیقی مہاجر ہیں: یہ اللہ تعالیٰ کی خوشنودی کی خاطر گھر بار چھوڑنے والے، اللہ اور اس کے رسول ﷺ کے معاون و مددگار ہیں۔ ﴿للفقراء المهاجرين الذين أخرجوا من ديارهم وأموالهم يبتغون فضلا من الله ورضوانا وينصرون الله ورسوله أولئك هم الصدقون ﴿الحشر: ۸﴾﴾

۲۰۔ اپنے اوپر دوسروں کو ترجیح دینے والے ہیں: مفلوک الحالی کے باوجود بڑے ہی کشادہ ظرف اور ایثار و قربانی میں مشغول تھے۔ ﴿ولا يجدون في صدورهم حاجة مما أوتوا ويؤثرون على أنفسهم ولو كان بهم خصاصة ومن يوق شح نفسه فأولئك هم المفلحون ﴿الحشر: ۸﴾﴾

۲۱۔ صحابہ ﷺ اور ان سے محبت رکھنے والے ہی مال فی مال اور مال غنیمت کے حقدار اور بغض و عناد رکھنے والے اس سے محروم ہیں۔ ﴿للفقراء المهاجرين الذين أخرجوا من ديارهم وأموالهم يبتغون فضلا من الله ورضوانا وينصرون الله ورسوله أولئك هم الصدقون ﴿الحشر: ۸﴾﴾ والذين تبوءوا الدار والايمان من قبلهم يحبون من هاجر اليهم ولا يجدون في صدورهم حاجة مما أوتوا ويؤثرون على أنفسهم ولو كان بهم خصاصة ومن يوق شح نفسه فأولئك هم المفلحون ﴿الحشر: ۸﴾﴾ والذين جاءوا من بعدهم يقولون ربنا اغفر لنا ولاخواننا الذين سبقونا بالايمان ولا تجعل في قلوبنا غلا للذين امنوا ربنا انك رؤوف رحيم ﴿الحشر: ۸-۱۰﴾ امام مالک اور امام احمد نے ان آیات سے استدلال کیا ہے کہ صحابہ کرام ﷺ سے بغض رکھنے والوں کو نقیمت اور نفاق سے حصہ دینا حرام ہے۔

۲۲۔ صحابہ ﷺ دین حق سے خوب محبت کرتے اور کفر، فتن اور نافرمانی سے نفرت کرتے تھے۔ ﴿ولكن الله يحب اليكم الايمن وزينه في قلوبكم وكره اليكم الكفر والفسوق والعصيان أولئك هم الراشدون ﴿الحجرات: ۷﴾﴾

مقام و عدالت صحابہ ﷺ رسول اکرم ﷺ کی زبان اطہر سے

رسول اکرم ﷺ نے اپنے جان نثار صحابہ کرام ﷺ کی حوصلہ افزائی اور تعریف و توصیف میں کوئی کسر نہیں چھوڑی۔ گویا آپ ﷺ کو اللہ تعالیٰ نے آگاہ کر دیا تھا کہ امت میں ایسے نام نہاد مسلمان بھی پیدا ہوں گے جو اس پاکباز گروہ کو بھی معاف نہیں کریں گے۔ تو آپ ﷺ نے اس ملحدانہ انداز فکر کی باقاعدہ پیش بندی فرمائی اور خوب فرمائی۔ چند منتخب ارشادات پیش خدمت ہیں:

۱۔ بہترین دور عصر نبوت ہے پھر زمانہ صحابہ رضی اللہ عنہم۔ (خیر الناس قرنی ثم الذین یلونہم ثم الذین یلونہم) (اللؤلؤ والمرجان فیما اتفق علیہ الشیخان عن ابن مسعود رضی اللہ عنہ)

۲۔ صحابہ رضی اللہ عنہم کا انتخاب اللہ تعالیٰ نے کیا ہے۔ (ان اللہ اختار اصحابی علی العالمین کما اختار النبیین والمرسلین) (مسند البزار عن جابر رضی اللہ عنہ بسند صحیح)

۳۔ جو صحابہ رضی اللہ عنہم کو گالی دے اس پر اللہ تعالیٰ فرشتوں اور لوگوں کی لعنت ہو۔ (ان اللہ اختارنی و اختار اصحابی فمن سبهم فعلیہم لعنة الله و الملائكة و الناس اجمعین) (تفسیر القرطبی عن عویم بن ساعدة رضی اللہ عنہ)

۴۔ صحابہ رضی اللہ عنہم اپنے دور والوں کے لیے برکت اور امن و امان کا ذریعہ ہیں۔ (النجوم أمانة للسماء و أصحابی أمانة لأمتی) (صحیح مسلم، فضائل الصحابة حدیث ۲۵۳۱)

۵۔ ان کی برکت سے ممالک فتح ہوں گے۔ (ثم یأتی زمان فیقال هل فیکم من صحب النبی صلی اللہ علیہ وسلم فیقال نعم فیفتح علیہ) (اللؤلؤ و المرجان فیما اتفق علیہ الشیخان عن ابی سعید رضی اللہ عنہ حدیث ۱۶۴۵)

۶۔ تمام شرکائے بدر کے اگلے ساہو بھی پیشگی اللہ تعالیٰ نے بخش دیے ہیں۔ (لعل اللہ اطلع علی اهل بدر فقال اعملوا ما شئتم فقد غفرت لکم) (مسلم فضائل الصحابة حدیث ۲۴۹۴ عن علی رضی اللہ عنہ)

۷۔ بیعة الرضوان میں شریک صحابہ رضی اللہ عنہم پر جہنم کی آگ حرام ہے۔ (لا یدخل النار ان شاء الله من أصحاب الشجرة أحد الذین بايعوا تحتها) (مسلم فضائل الصحابة حدیث ۲۴۹۶ عن ام مبشر رضی اللہ عنہا)

۸۔ غزوہ بدر کے شرکاء صحابہ رضی اللہ عنہم تمام مسلمانوں میں افضل ہیں۔ (جاء جبریل الی النبی صلی اللہ علیہ وسلم فقال: ما تعدون اهل بدر فیکم؟ فقال من افضل المسلمین أو نحوها، قال: وکذلک من شهد بدرا من الملائكة) (بخاری مغازی، باب شهود الملائكة بدرا عن رفاعہ بن رافع رضی اللہ عنہ)

۹۔ صحابہ کرام رضی اللہ عنہم کے نقش قدم پر چلنے والے لوگ نجات یافتہ ہیں: ”رسول اکرم صلی اللہ علیہ وسلم نے ایک دفعہ فرمایا: ”میری امت تہتر فرتوں میں بٹ جائے گی، ان میں سے صرف ایک ہی گروہ نجات یافتہ ہوگا۔ لوگوں نے عرض کیا: یا رسول اللہ! وہ خوش نصیب گروہ کون سا ہے؟ ارشاد فرمایا: ”ما أنا علیہ و أصحابی“ جس (منج) پر آج میں اور میرے صحابہ رضی اللہ عنہم ہیں۔“ (جامع

الترمذی، کتاب الایمان، باب فی افتراق هذه الأمة۔ وحسنہ)